

بِسْمِ اللَّهِ الرَّحْمَنِ الرَّحِيمِ

ترتیب

المجالس

فی مصائب الحسینؑ وآلہ

علماء کرام و طلاب عظام کے لئے ایک بہترین تحفہ

تصنیف۔ زاہد اخوندزادہ

سرشناسه	: آخوندزاده، زاهد، ۱۳۶۴-
عنوان و نام پدیدآور	: ترتیب‌المجالس فی مصائب‌الحسین (ع) وآله/تصنیف-زاهد آخوندزاده.
مشخصات نشر	: مشهد: مؤسسه فرهنگی، هنری و انتشاراتی ضریح آفتاب، ۱۳۹۹.
مشخصات ظاهری	: ۱۶۵ ص
شابک	: ۹۷۸-۶۰۰-۴۷۶-۴۶۰-۵
وضعیت فهرست نویسی	: فیبا
موضوع	: واقعه کربلا، ۶۸۰ / Karbala, Battle of, Karbala, Iraq, ۶۸۰
یادداشت	: اردو.
رده‌بندی کنگره	: BP ۴۱/۵
رده‌بندی دیویی	: ۲۹۷/۹۵۳۴
شماره کتابشناسی ملی	: ۷۵۴۵۳۷۷



نام کتاب ترتیب‌المجالس فی مصائب‌الحسین (ع) و آله
مؤلف زاهد حسین آخوندزاده
ناشر مؤسسه فرهنگی، هنری و انتشاراتی ضریح آفتاب
صفحه آرایی زاهد حسین
طراح سید فضل شاه
نوبت چاپ اول
قطع وزیری
شمارگان ۱۰۰۰ نسخه
قیمت ۳۰۰۰ تومان
چاپ قدیمی
شابک ۹۷۸-۶۰۰-۴۷۶-۴۶۰-۵

مرکز پخش: مشهد، خیابان امام خمینی، جنب اداره کل آموزش و پرورش خراسان رضوی
بازرگانی: ۰۵۱)۳۲۲۸۱۴۱۰ (سفارشات: ۰۵۱)۳۲۲۸۳۴۲۲ (دفتر نشر: ۰۵۱)۳۲۲۸۰۱۶۷ ()
Web site - www.zarihaftab.ir Email - zarihaftab@gmail.com

«حق چاپ محفوظ است»

انتساب

میں خدا کا لاکھ لاکھ شکر ادا کرتا ہوں جس نے مجھے جو امام رضا علیہ السلام میں
ہمت اور حوصلہ دی اور انتہائی مشکلات کے باوجود بالطف امام ثامن امام رؤوف
علیہ السلام کے درپہ اس کتاب کو مکمل کی اور اپنی اس کاوش کو اپنے مرحوم والد
زا کر اہلبیتؑ اخوند غلام عباس کے نام کرنا چاہتا ہوں آپ سب سے بھی ملتئم
ہے میرے والد محترم کی مغفرت کے لئے دعا کریں

احقر۔ زاہد حسین اخوندزادہ قمرہ سکر دو

صفحہ نمبر	فہرست مجالس
06	مجلس اول رواگی البیت از مدینہ
12	مجلس دوم رسیدن البیت در کربلا
17	مجلس سوم شہادت جناب مسلم ابن عقیل
25	مجلس چہارم شہادت طفلان مسلم علیہ السلام
30	مجلس پنجم شہادت اصحاب باوفا
35	مجلس ششم شہزادہ قاسم ابن امام حسن*
41	مجلس ہفتم شہادت سردار حسین عباس علمدار*
47	مجلس ہشتم شہزادہ علی اکبر ابن امام حسین*
52	مجلس نہم شہزادہ علی اصغر علیہ السلام
57	مجلس دہم شب عاشورای حسین*
62	مجلس یازدہم صبح عاشورا
67	مجلس دوازدہم عاشورا و وداع امام حسین*
72	مجلس سیزدہم شہادت امام حسین علیہ السلام
78	مجلس چہارم شہادت تاراجی خیام البیت*
83	مجلس پانزدہم شام غریبان
88	مجلس شانزدہم اسیری البیت*
93	مجلس ہفدہم دفن شہداء
98	مجلس ہشتم اسیران آل محمد ﷺ کی کوفہ میں ورود
103	مجلس نہزدہم اسیران آل محمد ﷺ در بار ابن زیاد میں
108	مجلس بیستہم اسیران آل محمد ﷺ زندان کوفہ میں

113	مجلس بیست و یکم روانگی اہلبیت بسوئے شام
118	مجلس بیست و دوم اسیران آل محمد ﷺ کی شام میں آمد
123	مجلس بیست و سوم اسیران آل محمد ﷺ بازار شام میں
128	مجلس بیست و چہارم آل رسول ﷺ دربار یزید لعین میں
133	مجلس بیست و پنجم آل رسول ﷺ زندان شام میں
138	مجلس بیست و ششم شہادت بی بی سکینہ سلام اللہ علیہا
143	مجلس بیست و ہفتم اہل حرم کی رہائی و اربعین حسینیؑ
148	مجلس بیست و ہشتم اہل حرم کا مدینہ واپس آنا
153	مجلس بیست و نہم شہادت امام سجاد علیہ السلام
158	مجلس سی ام شہادت حضرت زینب سلام اللہ علیہا

مقدمہ کتاب

أَعُوذُ بِاللَّهِ مِنَ الشَّيْطَانِ الرَّجِيمِ، بِسْمِ اللَّهِ الرَّحْمَنِ الرَّحِيمِ، الْحَمْدُ لِلَّهِ رَبِّ
العَالَمِينَ، ثُمَّ الصَّلَاةُ وَالسَّلَامُ عَلَى سَيِّدِنَا وَنَبِيِّنَا حَبِيبِ إِلَهِ الْعَالَمِينَ،
أَيُّهَا الْقَاسِمُ الْمُصْطَفَى مُحَمَّدٌ وَعَلَى أَهْلِ بَيْتِهِ الطَّاهِرِينَ الْمُعْصومِينَ
المَكْرَمِينَ، سَيِّمًا بِقِيَّةِ اللَّهِ فِي الْأَرْضِينَ، رُوحِي وَأَرْوَاحِ الْعَالَمِينَ لِثَرَابِ
مَقْدَمِهِ الْفِدَاءِ

اما بعد فقد قال رسول الله ﷺ

إِنَّ لِقَاتِ الْحُسَيْنِ حَرَارَةً فِي قُلُوبِ الْمُؤْمِنِينَ لَا تَبْرُدُ أَبَدًا

حسین کی شہادت مومنین کے دلوں میں ایسی حرارت و گرمی ہے جو ہر گز سرد اور خاموش نہیں ہوگی

افق پر محرم کا چاند نمودار ہوتے ہی دل محزون و مغموم ہو جاتا ہے، ذہنوں میں شہداء کربلا کی یاد تازہ ہو جاتی ہے اور
اس یاد کا استقبال اشکوں کی نمی سے ہوتا ہے جو دھیرے دھیرے عاشوراء سے قریب سیل رواں میں تبدیل ہو جاتی
ہے اور اس کے بعد آنسوؤں کے سوتے خشک ہوتے جاتے ہیں اور دل، خون کے آنسوؤں بہانے پر مجبور ہو جاتا ہے،
یہ کیسا غم ہے جو مندرمل نہیں ہوتا، یہ کیسا الم ہے جو کم نہیں ہوتا، یہ کیسا کرب ہے جسے افاقہ نہیں ہوتا، یہ کیسا درد ہے
جسے سکون میسر نہیں آتا

دوستو۔ زکر حسین ایک عبادت ہے جسکو بجالانے میں بچے بڑے زن مرد سب بے تاب رہتے ہیں

بندہ حقیر بھی اس سعی میں رہتا ہوں کب زکر حسین کا موقع ملے۔ بندہ حقیر ہر سال محرم میں پریشان ہو جاتا تھا
کیونکہ ایک ایک مجلس کے لئے دس دس کتابیں چھاننا بہت ہی مشکل تھا اسی لئے بندہ حقیر نے ان مشکلات کو دیکھتے
ہوئے

ہر روز کتاب خانہ گوہر شاد حرم مطہر امام رضا علیہ السلام میں جانے لگا۔ اور بندہ حقیر نے خود کے لئے ایک دفتر میں
جمع کرنا شروع کیا تقریباً تین سال تک مواد کو جمع کرتا رہا اور ترتیب سے لکھنا شروع کیا

جب بندہ حقیر نے لکھنے کی سعادت حاصل کی تو کچھ دوست احباب ایک روز غریب خانہ میں تشریف لائے تو دوستوں نے مشورہ دیا اس کو اگر پرنٹ کے لئے دیا تو بہتر ہے کیونکہ سارے طلباء کرام و زاکرین عظام محرم میں ترتیبی مصائب کے لئے پریشان ہوتے ہیں۔ اگر اس دفتر کو کتاب کی شکل دی جائے تو بہتر ہے

قبلہ حجۃ الاسلام والمسلمین شیخ قاری حسن فخر الدین قمروی صاحب کا بھی ممنون و مشکور ہوں قبلہ نے حد الامکان کتاب کو منظر عام پر لانے میں معاونت کی

بندہ حقیر نے اس کتاب میں اول محرم سے اربعین حسینی تک کے مصائب کو بالترتیب لکھنے کی سعی کی ہے اور اس کتاب کا نام بھی ترتیب المجالس رکھا ہے اور ابھی کتاب آپ کے ہاتھ میں ہے

بندہ حقیر نے حد الامکان کتاب کو غیر مستند جملات الفاظ و اقوال سے دور رکھنے کی کوشش کی ہے

اور جو کچھ بھی اس کتاب میں درج ہیں حوالا جات کے ساتھ ہیں۔ اور مستند علماء سے تصحیح بھی کروایا ہوں

اگر آپ لوگوں کو اس میں کسی بھی قسم کے لفاظی تاریخی یا کچھ اور غلطی پائے تو تنقید برائے اصلاح کی دست بستہ گزارش ہے کیونکہ انسان خطا کا پتلا ہے

بِسْمِ اللّٰهِ الرَّحْمٰنِ الرَّحِیْمِ

قَالَ اللّٰهُ تَعَالٰی

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ

عَنِ الْمُنْكَرِ وَتُؤْمِنُونَ بِاللّٰهِ

مجلس اول

روانگی اہلبیت^ع از مدینہ رسول اللہ^{صلی علیہ وسلم}

بِسْمِ اللّٰهِ الرَّحْمٰنِ الرَّحِیْمِ

جس وقت امام حسین (علیہ السلام) مدینہ کو چھوڑ رہے تھے ، ام سلمہ (رسول خدا (صلی اللہ علیہ و آلہ وسلم کی باوفا زوجہ) ان کے پاس آئیں اور عرض کیا : میرے بیٹے ! عراق کی طرف جا کر مجھے غمگین نہ کرو کیونکہ میں نے تمہارے نانا سے سنا ہے کہ انہوں نے فرمایا : میرے بیٹے حسین علیہ السلام کو کربلا کے میدان میں قتل کر دیا جائے گا¹۔

امام نے فرمایا : يَا أُمّاهُ وَ أَنَا وَاللّٰهِ اَعْلَمُ ذٰلِكَ، وَ اَنّٰی مَفْتُوْنٌ لَا مَحٰلَةَ، وَ لَيْسَ لِيْ مِنْ هٰذَا بُدٌّ، وَ اِنّٰی وَاللّٰهِ لَا اَعْرِفُ الْيَوْمَ الَّذِيْ اُقْتُلُ فِيْهِ، وَ اَعْرِفُ مَنْ يَقْتُلُنِيْ، وَ اَعْرِفُ الْبُقْعَةَ الَّتِيْ اُذْفَنُ فِيْهَا، وَ اِنّٰی اَعْرِفُ مَنْ يُقْتَلُ مِنْ اَهْلِ بَيْتِيْ وَ قَرَابَتِيْ وَ شَيْعَتِيْ، وَ اِنْ اَرَدْتِ يَا اُمّاهُ اُرِيْكَ حُفْرَتِيْ وَ مَضْجَعِيْ

-اے والدہ گرامی ! میں بھی یہ جانتا ہوں اور یقیناً میں قتل کر دیا جاؤں گا اور اس کے علاوہ کوئی چارہ نہیں ہے۔

خدا کی قسم ! میں اس روز کو بھی جانتا ہوں جس روز قتل کر دیا جاؤں گا اور اپنے قاتل اور دفن ہونے کی جگہ کو بھی جانتا ہوں اور میرے ساتھ جو میرے اہل بیت ، شیعہ اور اصحاب قتل ہوں گے ان سب کو بھی جانتا ہوں !

اے والدہ گرامی ! کیا میں آپ کو اپنی قبر دکھلاؤں²

¹ اَمدنیہ تا مدینہ جواد زہنی تہرانی

² مقتل مقرر

پھر کربلا کی طرف اشارہ کیا ، زمین ہموار ہوگئی اور پھر آپ نے اپنی اور اپنے سپاہیوں کی قبروں اور شہادت کی جگہ کو دکھلایا ، اس وقت ام سلمہ نے گریہ شروع کیا اور آپ کے کاموں کو خدا کے حوالہ کیا۔

امام علیہ السلام) نے فرمایا : يَا أُمَّهُ قَدْ شَاءَ اللَّهُ عَزَّ وَجَلَّ أَنْ يَرَانِي مَقْتُولاً مَذْبُوحاً ظُلْمًا وَ عُدْوَانًا، وَ قَدْ شَاءَ أَنْ يَرَى حَرَمِي وَ رَهْطِي وَ نِسَائِي مُشْتَرَدِينَ، وَ أَطْفَالِي مَذْبُوحِينَ مَظْلُومِينَ مَأْسُورِينَ مُقَيَّدِينَ، وَ هُمْ يَسْتَنْغِيثُونَ فَلَا يَجِدُونَ نَاصِرًا وَ لَا مُعِينًا

اے والدہ گرامی ! خداوند عالم مجھے دشمنوں کے ظلم و ستم سے مقابلہ کرتے ہوئے مقتول اور شہید دیکھنا چاہتا ہے ، میری خاندان، رشتہ دار اور عورتوں کو منتشر اور اپنے گھر سے دور کرنا چاہتا ہے ، میرے بچوں کو مقتول اور اسیری کی قید میں دیکھنا چاہتا ہے جبکہ وہ فریاد کر رہے ہوں گے لیکن کوئی ان کی مدد کرنے والا نہیں ہوگا۔¹

ایک دوسری روایت میں ذکر ہوا ہے کہ ام سلمہ نے عرض کیا : میرے پاس ایک مٹی ہے جس کو تمہارے نانا نے مجھے ایک شیشی میں بند کر کے دی تھی²۔

امام علیہ السلام نے فرمایا۔ واللہ انی مقتول کذلک ، وان لم اخرج العراق یقتلونی ایضا۔ خدا کی قسم ! میں یقین کے ساتھ جانتا ہوں کہ مجھے شہید کیا جائے گا اور اگر میں عراق کی طرف بھی نہ جاؤں تب بھی قتل کر دیا جائیگا

¹ لہوف سید ابن طاووس
² مقتل مقرر و اذ مدینہ تا مدینہ

میرے نانا کی شیشی کے پاس رکھو اور پھر دوسری مٹی کو ایک شیشی میں رکھا اور ام سلمہ کے حوالہ کرتے ہوئے فرمایا
 جب بھی ان دونوں کی مٹی خون بن جائے تو سمجھ لینا کہ مجھے قتل کر دیا گیا
 ام سلمہ کہتی ہیں: جب روز عاشورا آیا، عصر کے وقت میں نے ان دونوں شیشیوں کی طرف دیکھا تو اچانک میں نے
 دیکھا کہ ان میں سے خون اُبل رہا ہے، میں نے نالہ و فریاد کی¹

آج مدینہ میں عجیب کیفیت ہے عورتوں نے گھروں کو ماتم سر اور مردوں نے بازاروں کو ماتم سر اینار کھے ہیں
 آج حسینؑ کے لب پہ صرف ایک ہی آیت جاری ہے

فخر ج منها خایفا یتزقب قال ربی نجنی من القوم الظالمین²

پس ڈرتے ہوئے شہر سے نکلے دشمن پیچھے تھا فرمایا خداوند مجھے ظالمین سے بچالے
 وقت جیسے جیسے قریب آتے ہیں مولا حسینؑ سب کو دولت سرا میں جمع کرتے ہے

اور اپنے ساتھ جانے والوں کے ناموں کا اعلان کرتے ہے

کبرا کو میں اس لئے ساتھ لیکر جا رہا ہوں کبرا میرے بھائی حسنؑ کی نشانی ہے

عباس دلاور سکینہ کے ہمراہ سونگے

زینب سلام اللہ علیہا میرے اکبر کے بغیر نہیں رہ سکتی

علی اصغر بانو کی ضعیفی کی عصا ہے

¹ (لہوف) ء ص 99-100

² از مدینہ تا مدینہ آیت اللہ جواد زہبی تہرانی

حضرت سکینہ فرماتی ہے

ماکان اهل البيت اشد خوفا منا حين خرجنا من المدينة¹

جب ہم مدینہ چھوڑ رہے تھے تو ہم اہلبیت بہت خوفزدہ تھے

تمام لوگوں کے آمادہ سفر ہو جانے کے بعد مولا حسینؑ نے حکم دیا دو سو پچاس گھوڑوں یا اونٹ کا بند و بست کرو

ان میں ستر اونٹ سامان سفر اور خیمہ و غذا کے لئے مخصوص تھے

پھر پچاس اونٹ جن پہ کجاوے رکھے گئے تھے ان کو بٹھایا گیا تاکہ مخدرات عصمت و طہارت کو سوار کیا جاسکے

پھر رسول خدا ﷺ کے گھوڑے مرتجز کو طلب کیا اس پر سوار ہوئے اور 28 رجب کو مدینہ سے مکہ کی طرف

روانہ ہوئے

اتنی فکرامت تھی اہلبیت کو آج حسین قبر نبی ﷺ کو وداع کرنے کے لئے جاتے ہے

اللهم ان هذا قبر نبيك محمد عليه وسلم وانا ابن بنت نبيك وقد حضرني من الامر ما
قد علمت اللهم اني احب المعروف وانكر المنكر واسئلك يا ذا الجلال والاكرام
بحق هذا القبر ومن فيه الا اخترت لي ما هولك رضى ولرسولك رضى²

پرودگاریہ تیرے نبی ﷺ کی قبر ہے اور میں تیرے نبی کی بیٹی کا بیٹا ہوں اس وقت مجھے جو امر درپیش ہے اس سے

آپ بخوبی واقف ہے

¹ از مدینہ تا مدینہ آیت اللہ جواد زینی تہرانی

² مقتل الحسین خوارزمی، ج 1، ص 186؛ تاریخ طبری، ج 4، ص 253

- اے خدا میں سچائی سے پیارا اور برائی سے نفرت کرتا ہوں اے اللہ تجھے اس صاحب قبر کا واسطہ میرے لئے وہ راہ تو پسند کر جس میں تو اور تیری رسول ﷺ کی رضا شامل ہو

رسول اللہ ﷺ فرماتے ہے حبیبی یا حسینؑ

كأنى أراك عن قريب مرملا بدمائك ومذبوحا بارض كرب و بلاء من
عصابة من امتى وانت مع زالك عطشان لا تسقى و ظمان لا تزوى و هم مع
ذالك يرجون شفاعتى

یا حسینؑ ان اباک و امک و اخاک قدموا علی و هم مشتاقون الیک¹

حسینؑ میں تجھے عنقریب اپنے خون خون میں غطال دیکھ رہا ہوں آپ کو کربلا میں زخ کئے جائینگے اور آپ کو یہاں سا
شہید کیا جائیگا یہ سب کرنے کے باوجود امت مجھ سے شفاعت کے طلب گار ہونگے

بیٹا حسینؑ تیرا ابا با علی ماں فاطمہ اور بھائی حسنؑ تیرے انتظار میں ہے۔ مولا حسینؑ نانا سے سوال کرتے ہے

یا جداه الیک و ادخلنی معک فی قبرک؟ نانا کیا مجھے بھی اپنے ساتھ قبر میں جگہ دوگے؟²

اتوار کی رات سنہ 60 ہجری کو حسینؑ مدینہ سے کعبہ کی طرف مع الحرم تشریف لے جاتے ہیں³

☆ الا لعنة اللہ علی القوم الظالمین ☆

تسلیة المجالس و زینة المجالس (مقتل الحسین علیہ السلام) ، جلد ۲ ، صفحہ ۱۵¹

مقتل لہوف²

مقتل لہوف³